

21/01/15 ಪ್ರಾತಃಮುರುಳಿ ಓಂಶಾಂತಿ "ಬಾಪ್‌ದಾದಾ" ಮಧುಬನ

**"ಮಧುರ ಮಕ್ಕಳೇ- ಪತಿತರಿಂದ ಪಾವನರನ್ನಾಗಿ ಮಾಡುವಂತಹ ತಂದೆಯ ಜೊತೆಯಲ್ಲಿ ನಿಮಗೆ ಬಹಳ-  
ಬಹಳ ಪ್ರೀತಿಯಿರಬೇಕು, ಬೆಳಗ್ಗೆ-ಬೆಳಗ್ಗೆ ಏಳುತ್ತಿದ್ದಂತೆಯೇ ಮೊಟ್ಟಮೊದಲು ಹೇಳಿ- ಶಿವಬಾಬಾ  
ಗುಡ್‌ಮಾರ್ನಿಂಗ್"**

**ಪ್ರಶ್ನೆ:-** ಯಥಾರ್ಥವಾಗಿ ನೆನಪು ಮಾಡುವುದಕ್ಕಾಗಿ ಯಾವ ಧಾರಣೆಗಳಿರಬೇಕು? ಯಥಾರ್ಥ ನೆನಪಿರುವವರ  
ಲಕ್ಷಣಗಳೇನಾಗಿರುತ್ತವೆ?

**ಉತ್ತರ:-** ಯಥಾರ್ಥ ನೆನಪಿಗಾಗಿ ಧೈರ್ಯತೆ, ಗಂಭೀರತೆ ಹಾಗೂ ತಿಳುವಳಿಕೆಯಿರಬೇಕು. ಯಾರು ಈ ಧಾರಣೆಯ  
ಆಧಾರದಿಂದ ನೆನಪು ಮಾಡುತ್ತಾರೆಯೋ, ಅವರ ನೆನಪಿನಿಂದ ನೆನಪು ಸಿಗುತ್ತದೆ ಹಾಗೂ ತಂದೆಯ ಕರೆಂಟ್(ಶಕ್ತಿ)  
ಬರಲು ತೊಡಗುತ್ತದೆ. ಆ ಶಕ್ತಿಯಿಂದ ಆಯಸ್ಸು ಧೀರ್ಘಾಯಸ್ಸು ಆಗುತ್ತದೆ, ಆರೋಗ್ಯವುಳ್ಳವರಾಗುತ್ತಾರೆ. ಹೃದಯವು  
ಸಂಪೂರ್ಣವಾಗಿ ಶೀತಲವಾಗಿರುತ್ತದೆ, ಆತ್ಮವು ಸತೋಪ್ರಧಾನವಾಗುತ್ತದೆ.

**ಓಂಶಾಂತಿ.** ತಂದೆಯು ಹೇಳುತ್ತಾರೆ- ಮಧುರ ಮಕ್ಕಳೇ, ತತ್ತ್ವಂ ಅರ್ಥಾತ್ ನೀವು ಆತ್ಮರೂ ಸಹ ಶಾಂತ  
ಸ್ವರೂಪರಾಗಿದ್ದೀರಿ. ನೀವು ಸರ್ವಾತ್ಮರ ಸ್ವಧರ್ಮವೇ ಶಾಂತಿಯಾಗಿದೆ. ಶಾಂತಿಧಾಮದಿಂದ ಮತ್ತೆ ಇಲ್ಲಿಗೆ ಬಂದು ಛಾಕಿ  
ಆಗುತ್ತೀರಿ. ಈ ಕರ್ಮೇಂದ್ರಿಯಗಳು ನಿಮಗೆ ಪಾತ್ರವನ್ನಭಿನಯಿಸುವುದಕ್ಕಾಗಿ ಸಿದ್ಧಿ. ಆತ್ಮವು ಚಿಕ್ಕದು-  
ದೊಡ್ಡದಾಗುವುದಿಲ್ಲ. ಶರೀರವು ಚಿಕ್ಕದು-ದೊಡ್ಡದು ಆಗುತ್ತದೆ. ತಂದೆಯು ಹೇಳುತ್ತಾರೆ- ನಾನಂತು ಶರೀರಧಾರಿ ಆಗಿಲ್ಲ.  
ನಾನು ಮಕ್ಕಳೊಂದಿಗೆ ಸನ್ಮುಖದ ಮಿಲನ ಮಾಡುವುದಕ್ಕಾಗಿ ಬರಬೇಕಾಗುತ್ತದೆ. ತಿಳಿದುಕೊಳ್ಳಬೇಕಾಗಿದೆ-  
ತಂದೆಯಿರುತ್ತಾರೆ, ಅವರಿಂದ ಮಕ್ಕಳ ಜನ್ಮವಾಗುತ್ತದೆ, ಅಂದಮೇಲೆ ಆ ಮಕ್ಕಳು ಈ ರೀತಿ ಹೇಳುವುದಿಲ್ಲ- ನಾನು  
ಪರಮಧಾಮದಿಂದ ಜನ್ಮವನ್ನು ಪಡೆದು ಮಾತಾಪಿತರೊಂದಿಗೆ ಮಿಲನ ಮಾಡಲು ಬಂದಿದ್ದೇನೆ. ಭಲೆ ಯಾರದೇ  
ಶರೀರದಲ್ಲಾದರು ಯಾವುದೇ ಹೊಸಆತ್ಮವು ಬರುತ್ತದೆ ಅಥವಾ ಯಾರದೇ ಶರೀರದಲ್ಲಿ ಹಳೆಯ ಆತ್ಮವು ಪ್ರವೇಶ  
ಮಾಡುತ್ತದೆಯೆಂದರೆ ಈ ರೀತಿ ಹೇಳುವುದಿಲ್ಲ- ಮಾತಾಪಿತರೊಂದಿಗೆ ಮಿಲನ ಮಾಡಲು ಬಂದಿದ್ದೇನೆ. ಅವರಿಗೆ  
ಸ್ವತಹವಾಗಿಯೇ ಮಾತಾಪಿತ ಸಿದ್ಧಿಬಿಡುತ್ತಾರೆ, ಇಲ್ಲಿ ಇದು ಹೊಸಮಾತಾಗಿದೆ. ತಂದೆಯು ಹೇಳುತ್ತಾರೆ- ನಾನು  
ಪರಮಧಾಮದಿಂದ ಬಂದು, ನೀವು ಮಕ್ಕಳ ಸನ್ಮುಖದಲ್ಲಿದ್ದೇನೆ. ಮಕ್ಕಳಿಗೆ ಮತ್ತೆ ಜ್ಞಾನವನ್ನು ಕೊಡುತ್ತೇನೆ ಏಕೆಂದರೆ  
ನಾನು ಜ್ಞಾನಸಾಗರನಾಗಿದ್ದೇನೆ..... ನೀವು ಮಕ್ಕಳಿಗೆ ರಾಜಯೋಗದ ವಿದ್ಯೆಯನ್ನು ಓದಿಸುವುದಕ್ಕಾಗಿಯೇ ಬರುತ್ತೇನೆ.  
ರಾಜಯೋಗವನ್ನು ಕಲಿಸುವವರು ಭಗವಂತನೇ ಆಗಿದ್ದಾರೆ. ಕೃಷ್ಣನ ಆತ್ಮನಿಗೆ ಈ ಈಶ್ವರೀಯ ಪಾತ್ರವಿಲ್ಲ, ಪ್ರತಿಯೊಬ್ಬರ  
ಪಾತ್ರವು ತಮ್ಮದಾಗಿದೆ. ಈಶ್ವರನ ಪಾತ್ರವು ತಮ್ಮದಾಗಿದೆ ಅಂದಮೇಲೆ ತಂದೆಯು ತಿಳಿಸುತ್ತಾರೆ- ಮಧುರ ಮಕ್ಕಳೇ,  
ತಮ್ಮನ್ನು ಆತ್ಮವೆಂದು ತಿಳಿಯಿರಿ. ಈ ರೀತಿ ತಮ್ಮನ್ನು ತಿಳಿದುಕೊಳ್ಳುವುದು ಎಷ್ಟೊಂದು ಮಧುರವೆನಿಸುತ್ತದೆ.  
ನಾವೇನಾಗಿದ್ದೆವು! ಈಗ ಏನಾಗುತ್ತಿದ್ದೇವೆ!- ಈ ಡ್ರಾಮಾ ಎಷ್ಟೊಂದು ಅದ್ಭುತವಾಗಿ ಮಾಡಲ್ಪಟ್ಟಿದೆ ಎಂಬುದನ್ನೂ ಸಹ  
ನೀವೀಗ ತಿಳಿಸುತ್ತೀರಿ. ಇದು ಪುರುಷೋತ್ತಮ ಸಂಗಮಯುಗವಾಗಿದೆ, ಕೇವಲ ಇಷ್ಟು ನೆನಪಿದ್ದರೂ ಸಹ ನಾವು  
ಸತ್ಯಯುಗದಲ್ಲಿ ಹೋಗುವವರಾಗಿದ್ದೇವೆಂದು ಪರಿಪಕ್ವವಾಗಿರುತ್ತದೆ. ಈಗ ಸಂಗಮದಲ್ಲಿದ್ದೇವೆ ನಂತರ ನಮ್ಮ ಮನೆಗೆ  
ಹೋಗಬೇಕಾಗಿದೆ, ಆದ್ದರಿಂದ ಅವಶ್ಯವಾಗಿ ಪಾವನರಾಗಬೇಕಾಗಿದೆ. ಆಂತರ್ಯದಲ್ಲಿ ಬಹಳ ಖುಷಿಯಿರಬೇಕು-  
ಓಹೋ! ಬೇಹದ್ದಿನ ತಂದೆಯು ತಿಳಿಸುತ್ತಾರೆ- ಮಧುರಾತಿ ಮಧುರ ಮಕ್ಕಳೇ, ನನ್ನನ್ನು ನೆನಪು ಮಾಡುತ್ತೀರೆಂದರೆ  
ನೀವು ಸತೋಪ್ರಧಾನ ಆಗಿಬಿಡುತ್ತೀರಿ, ವಿಶ್ವದ ಮಾಲೀಕರಾಗಿಬಿಡುತ್ತೀರಿ. ತಂದೆಯು ಮಕ್ಕಳನ್ನು ಎಷ್ಟೊಂದು ಪ್ರೀತಿ  
ಮಾಡುತ್ತಾರೆ. ಕೇವಲ ಶಿಕ್ಷಕನ ರೂಪದಲ್ಲಿ ಓದಿಸುತ್ತಾರೆ ಮತ್ತು ಮನೆಗೆ ಕರೆದುಕೊಂಡು ಹೋಗುತ್ತಾರೆ ಎನ್ನುವಂತೆನೂ  
ಇಲ್ಲ. ಇವರಂತು ತಂದೆಯೂ ಆಗಿದ್ದಾರೆ, ಶಿಕ್ಷಕನೂ ಆಗಿದ್ದಾರೆ. ನಿಮಗೆ ಓದುವುದನ್ನೂ ಕಲಿಸುತ್ತಾರೆ, ನೆನಪಿನ  
ಯಾತ್ರೆಯನ್ನೂ ಕಲಿಸುತ್ತಾರೆ.

ವಿಶ್ವದ ಮಾಲೀಕರನ್ನಾಗಿ ಮಾಡುವಂತಹ, ಪತಿತರಿಂದ ಪಾವನ ಮಾಡುವಂತಹ ತಂದೆಯ ಜೊತೆ ಬಹಳ  
ಪ್ರೀತಿಯಿರಬೇಕು. ಬೆಳಗ್ಗೆ-ಬೆಳಗ್ಗೆ ಏಳುತ್ತಿದ್ದಂತೆಯೇ ಮೊಟ್ಟಮೊದಲು ಶಿವತಂದೆಗೆ ಗುಡ್‌ಮಾರ್ನಿಂಗ್ ಮಾಡಬೇಕಾಗಿದೆ.  
ಗುಡ್‌ಮಾರ್ನಿಂಗ್ ಅರ್ಥಾತ್ ನೆನಪು ಮಾಡುತ್ತೀರೆಂದರೆ ಬಹಳ ಖುಷಿಯಲ್ಲಿ ಇರುತ್ತೀರಿ. ಮಕ್ಕಳು ತಮ್ಮ  
ಹೃದಯದೊಂದಿಗೆ ಕೇಳಿಕೊಳ್ಳಬೇಕು- ನಾವು ಬೆಳಗ್ಗೆ ಎದ್ದು ಬೇಹದ್ದಿನ ತಂದೆಯನ್ನು ಎಷ್ಟು ನೆನಪು ಮಾಡುತ್ತೇವೆ?  
ಮನುಷ್ಯರು ಭಕ್ತಿಯನ್ನೂ ಸಹ ಬೆಳಗ್ಗೆ ಮಾಡುತ್ತಾರಲ್ಲವೆ! ಎಷ್ಟೊಂದು ಪ್ರೀತಿಯಿಂದ ಭಕ್ತಿ ಮಾಡುತ್ತಾರೆ, ಜ್ಞಾನದ  
ಚಿಂತನೆಯಲ್ಲಿ ಇರುತ್ತೀರೆಂದರೆ ಖುಷಿಯ ನಶೆಯೇರುತ್ತದೆ. ತಂದೆಗೆ ಗುಡ್‌ಮಾರ್ನಿಂಗ್ ಮಾಡುವುದಿಲ್ಲವೆಂದರೆ  
ಪಾಪಗಳ ಹೊರೆಯು ಇಳಿಯುವುದು ಹೇಗೆ? ಮುಖ್ಯವಾಗಿರುವುದೇ ನೆನಪು, ಇದರಿಂದ ನಿಮಗೆ ಭವಿಷ್ಯಕ್ಕಾಗಿ ಬಹಳ  
ಸಂಪಾದನೆಯಾಗುತ್ತದೆ. ಈ ಸಂಪಾದನೆಯೇ ಕಲ್ಪ-ಕಲ್ಪವೂ ಕೆಲಸಕ್ಕೆ ಬರುತ್ತದೆ. ಬಹಳ ಧೈರ್ಯ, ಗಂಭೀರತೆ,  
ತಿಳುವಳಿಕೆಯಿಂದ ನೆನಪು ಮಾಡಬೇಕಾಗುತ್ತದೆ. ಚಿಕ್ಕಲಿಕ್ಕವನ್ನಂತು ಮಾಡಿ ಹೇಳಬಿಡಬಹುದು- ನಾವು  
ಬಾಬಾರವರನ್ನು ಬಹಳ ನೆನಪು ಮಾಡುತ್ತೇವೆ ಆದರೆ ಯಥಾರ್ಥವಾದ ನೆನಪು ಮಾಡುವುದರಲ್ಲಿ ಪರಿಶ್ರಮವಿದೆ. ಯಾರು

ತಂದೆಯನ್ನು ಹೆಚ್ಚು ನೆನಪು ಮಾಡುತ್ತಾರೆಯೋ, ಅವರಿಗೆ ಕರೆಂಟ್ ಹೆಚ್ಚಿನದಾಗಿ ಸಿಗುತ್ತದೆ ಏಕೆಂದರೆ ನೆನಪಿನಿಂದ ನೆನಪು ಸಿಗುತ್ತದೆ. ಯೋಗ ಮತ್ತು ಜ್ಞಾನ- ಎರಡು ವಸ್ತುಗಳಾಗಿವೆ. ಯೋಗದ ವಿಷಯವೇ ಭಿನ್ನವಾಗಿದೆ, ಅದು ಬಹಳ ಶ್ರೇಷ್ಠವಾದ ವಿಷಯವಾಗಿದೆ, ಯೋಗದಿಂದಲೇ ಆತ್ಮವು ಸತೋಪ್ರಧಾನವಾಗಿಬಿಡುತ್ತದೆ. ನೆನಪಿಲ್ಲದೇ ಸತೋಪ್ರಧಾನರಾಗುವುದು ಅಸಂಭವವಿದೆ. ಬಹಳಚೆನ್ನಾಗಿ ಪ್ರೀತಿಯಿಂದ ತಂದೆಯನ್ನು ನೆನಪು ಮಾಡುತ್ತೀರೆಂದರೆ ಸ್ವತಹವಾಗಿಯೇ ಶಕ್ತಿಯು ಸಿಗುತ್ತದೆ, ಆರೋಗ್ಯವುಳ್ಳವರಾಗುತ್ತೀರಿ. ಶಕ್ತಿಯಿಂದ ಆಯಸ್ಸೂ ಧೀರ್ಘವಾಗುತ್ತದೆ. ಮಕ್ಕಳು ನೆನಪು ಮಾಡುತ್ತಾರೆಂದರೆ ತಂದೆಯೂ ಸಹ ಸರ್ಜಲ್ಯೆಟ್ ಕೊಡುತ್ತಾರೆ. ತಂದೆಯು ನೀವು ಮಕ್ಕಳಿಗೆ ಎಷ್ಟೊಂದು ಶ್ರೇಷ್ಠವಾದ ಖಜಾನೆಯನ್ನು ಕೊಡುತ್ತಾರೆ!

ಮಧುರ ಮಕ್ಕಳು ಇದನ್ನು ಪರಿಪಕ್ವವಾಗಿ ನೆನಪಿಟ್ಟುಕೊಳ್ಳಬೇಕು- ಶಿವತಂದೆಯು ನಮಗೆ ಓದಿಸುತ್ತಾರೆ. ಶಿವತಂದೆಯು ಪತಿತ-ಪಾವನನೂ ಆಗಿದ್ದಾರೆ, ಸದ್ಗತಿ ದಾತನೂ ಆಗಿದ್ದಾರೆ. ಸದ್ಗತಿ ಎಂದರೆ ಸ್ವರ್ಗದ ರಾಜ್ಯಭಾಗ್ಯವನ್ನು ಕೊಡುತ್ತಾರೆ. ಬಾಬಾ ಎಷ್ಟೊಂದು ಮಧುರವಾಗಿದ್ದಾರೆ, ಎಷ್ಟೊಂದು ಪ್ರೀತಿಯಿಂದ ಮಕ್ಕಳಿಗೆ ಓದಿಸುತ್ತಾರೆ. ಬಾಬಾರವರು ದಾದಾರವರ ಮೂಲಕ ನಮಗೆ ಓದಿಸುತ್ತಾರೆ. ಬಾಬಾರವರು ಎಷ್ಟೊಂದು ಮಧುರವಾಗಿದ್ದಾರೆ, ಎಷ್ಟೊಂದು ಪ್ರೀತಿ ಮಾಡುತ್ತಾರೆ, ಯಾವುದೇ ಕಷ್ಟವನ್ನು ಕೊಡುವುದಿಲ್ಲ. ಕೇವಲ ಹೇಳುತ್ತಾರೆ- ನನ್ನನ್ನು ನೆನಪು ಮಾಡಿ ಮತ್ತು ಚಕ್ರವನ್ನು ನೆನಪು ಮಾಡಿರಿ. ತಂದೆಯ ನೆನಪಿನಲ್ಲಿ ಹೃದಯವು ಸಂಪೂರ್ಣವಾಗಿ ಶಕ್ತಿಶಾಲಿಯಾಗಿಬಿಡಬೇಕು. ಒಬ್ಬ ತಂದೆಯ ನೆನಪೇ ಸತಾಯಿಸಬೇಕು ಏಕೆಂದರೆ ತಂದೆಯಿಂದ ಎಷ್ಟೊಂದು ಶ್ರೇಷ್ಠವಾದ ಆಸ್ತಿಯು ಸಿಗುತ್ತದೆ. ತಮ್ಮನ್ನು ನೋಡಿಕೊಳ್ಳಬೇಕು- ನಮಗೆ ತಂದೆಯಜೊತೆ ಎಷ್ಟು ಪ್ರೀತಿಯಿದೆ? ನಮ್ಮಲ್ಲಿ ಎಲ್ಲಯವರಿಗೆ ದಿವ್ಯಗುಣಗಳ ಧಾರಣೆಯಾಗಿದೆ! ಏಕೆಂದರೆ ಈಗ ನೀವು ಮಕ್ಕಳು ಮುಳ್ಳುಗಳಿಂದ ಹೂವಾಗುತ್ತಿದ್ದೀರಿ. ಎಷ್ಟೆಷ್ಟು ಯೋಗದಲ್ಲಿರುತ್ತೀರಿ, ಅಷ್ಟು ಮುಳ್ಳುಗಳಿಂದ ಹೂ, ಸತೋಪ್ರಧಾನರಾಗುತ್ತೀರಿ. ಹೂವಾಗಿಬಿಡುತ್ತೀರೆಂದರೆ ನಂತರ ಇಲ್ಲರಲು ಸಾಧ್ಯವಿಲ್ಲ. ಹೂಗಳ ಉದ್ಯಾನವಿರುವುದೇ ಸ್ವರ್ಗವಾಗಿದೆ. ಯಾರು ಅನೇಕ ಮುಳ್ಳುಗಳನ್ನು ಹೂಗಳನ್ನಾಗಿ ಮಾಡುತ್ತಾರೆಯೋ, ಅವರೇ ಸತ್ಯ ಸುಗಂಧಿತವಾದ ಹೂಗಳಾಗುತ್ತಾರೆ. ಅವರೆಂದೂ ಯಾರಿಗೂ ಮುಳ್ಳನ್ನು ಚುಚ್ಚುವುದಿಲ್ಲ. ಕ್ರೋಧವೂ ಸಹ ಬಹಳದೊಡ್ಡ ಮುಳ್ಳಾಗಿದೆ, ಅನೇಕರಿಗೆ ದುಃಖ ಕೊಡುತ್ತದೆ. ಈಗ ನೀವು ಮಕ್ಕಳು ಮುಳ್ಳುಗಳ ಪ್ರಪಂಚದಿಂದ ದೂರವಾಗಿ ಬಂದುಬಿಟ್ಟಿದ್ದೀರಿ, ನೀವು ಸಂಗಮದಲ್ಲಿದ್ದೀರಿ. ಹೇಗೆ ಮಾಲಯು ಹೂಗಳನ್ನು ಬಿಡಿಸಿ ವಿಶೇಷವಾದ ಪಾತ್ರೆಯಲ್ಲಿ ಇಡುತ್ತಾರೆಯೋ, ಹಾಗೆಯೇ ನೀವು ಹೂಗಳನ್ನೂ ಸಹ ಈಗ ಸಂಗಮಯುಗೀ ಪಾಟ್(ಹೂವನ್ನು ಇಡುವ ಪಾತ್ರೆ)ನಲ್ಲಿ ಅಲ್ಲಂದ ಬೇರೆಮಾಡಿ ಇಟ್ಟಿದ್ದಾರೆ. ನಂತರ ನೀವು ಹೂಗಳು ಸ್ವರ್ಗದಲ್ಲಿ ಹೊರಟುಹೋಗುತ್ತೀರಿ, ಕಲಯುಗೀ ಮುಳ್ಳುಗಳು ಭಸ್ಮವಾಗಿಬಿಡುತ್ತವೆ.

ಮಧುರ ಮಕ್ಕಳು ತಿಳಿದುಕೊಂಡಿದ್ದೀರಿ- ಪಾರಲೌಕಿಕ ತಂದೆಯಿಂದ ನಮಗೆ ಅವಿನಾಶಿ ಆಸ್ತಿಯು ಸಿಗುತ್ತದೆ. ಯಾರು ಸತ್ಯ-ಸತ್ಯವಾದ ಮಕ್ಕಳಿದ್ದಾರೆ, ಯಾರಿಗೆ ಬಾಪ್‌ದಾದಾರವರೊಂದಿಗೆ ಸಂಪೂರ್ಣ ಪ್ರೀತಿಯಿದೆಯೋ, ಅವರಿಗೆ ನಾವು ವಿಶ್ವದ ಮಾಲೀಕರಾಗುತ್ತಿದ್ದೇವೆ ಎಂಬ ಖುಷಿಯು ಬಹಳ ಇರುತ್ತದೆ. ಹೌದು! ಪುರುಷಾರ್ಥದಿಂದಲೇ ವಿಶ್ವದ ಮಾಲೀಕರಾಗಿಬಿಡುತ್ತೀರಿ, ಕೇವಲ ಹೇಳುವುದರಿಂದ ಅಲ್ಲ. ಯಾರು ಅನನ್ಯ ಮಕ್ಕಳಿದ್ದಾರೆಯೋ ಅವರಿಗೆ ಸದಾ ಈ ನೆನಪು ಇರುತ್ತದೆ- ನಾವು ನಮಗಾಗಿ ಮತ್ತೆ ಅದೇ ಸೂರ್ಯವಂತಿ, ಚಂದ್ರವಂತಿಯ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಿದ್ದೇವೆ. ತಂದೆಯು ಹೇಳುತ್ತಾರೆ- ಮಧುರ ಮಕ್ಕಳೇ, ನೀವೆಷ್ಟು ಅನೇಕರ ಕಲ್ಯಾಣ ಮಾಡುತ್ತೀರಿ, ಅಷ್ಟು ನಿಮಗೆ ಪ್ರಕಾಶತೆಯು ಸಿಗುತ್ತದೆ. ಅನೇಕರಿಗೆ ಮಾರ್ಗವನ್ನು ತಿಳಿಸುತ್ತೀರೆಂದರೆ ಅನೇಕರ ಆಶೀರ್ವಾದಗಳು ಸಿಗುತ್ತವೆ. ಜ್ಞಾನರತ್ನಗಳಿಂದ ಜೋಳಿಗೆಯನ್ನು ತುಂಬಿಸಿಕೊಂಡು ನಂತರ ದಾನ ಮಾಡಬೇಕಾಗಿದೆ. ಜ್ಞಾನಸಾಗರನು ನಿಮಗೆ ರತ್ನಗಳ ತಟ್ಟೆಯನ್ನು ತುಂಬ-ತುಂಬ ಕೊಡುತ್ತಿದ್ದಾರೆ. ಅದನ್ನು ಮತ್ತೆ ಯಾರು ದಾನ ಮಾಡುತ್ತಾರೆಯೋ ಅವರೇ ಎಲ್ಲರಿಗೂ ಪ್ರಿಯರಾಗುತ್ತಾರೆ. ಮಕ್ಕಳ ಆಂತರ್ಯದಲ್ಲಿ ಎಷ್ಟೊಂದು ಖುಷಿಯಾಗಬೇಕು! ಯಾರು ಬುದ್ಧಿವಂತ ಮಕ್ಕಳಿರುತ್ತಾರೆಯೋ, ಅವರಂತು ಹೇಳುತ್ತಾರೆ- ನಾವಂತು ಬಾಬಾರವರಿಂದ ಸಂಪೂರ್ಣವಾಗಿ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ, ಹೇಗೆಂದರೆ ಒಂದೇಸಾರಿಗೆ ಹಿಡಿದುಕೊಂಡುಬಿಡುತ್ತಾರೆ. ತಂದೆಯೊಂದಿಗೆ ಬಹಳ ಪ್ರೀತಿಯಿರುತ್ತದೆ ಏಕೆಂದರೆ ಗೊತ್ತಿದೆ- ಪ್ರಾಣ ಕೊಡುವಂತಹ ತಂದೆಯು ಸಿಕ್ಕಿದ್ದಾರೆ. ಜ್ಞಾನದ ವರದಾನವನ್ನು ಈ ರೀತಿ ಕೊಡುತ್ತಾರೆ- ಅದರಿಂದ ನಾವು ಎಂತಹವರಿಂದ ಎಂತಹವರಾಗಿಬಿಡುತ್ತೇವೆ! ದಿವಾಳಿಯಿಂದ ಸಂಪತ್ತಿವಂತರಾಗಿಬಿಡುತ್ತೇವೆ- ಇಷ್ಟೊಂದು ಭಂಡಾರವನ್ನು ಸಂಪನ್ನ ಮಾಡಿಬಿಡುತ್ತಾರೆ. ತಂದೆಯನ್ನು ಎಷ್ಟು ನೆನಪು ಮಾಡುತ್ತೀರಿ ಅಷ್ಟು ಪ್ರೀತಿಯಿರುತ್ತದೆ, ಆಕರ್ಷಣೆಯಾಗುತ್ತದೆ. ಸೂಜಿಯು ಸ್ವಚ್ಛವಾಗಿರುತ್ತದೆಯೆಂದರೆ ಅಯಸ್ಕಾಂತವು ತನ್ನಕಡೆ ಸೆಳೆಯುತ್ತದೆಯಲ್ಲವೆ. ತಂದೆಯ ನೆನಪಿನಿಂದ ತುಕ್ಕು ಬಿಟ್ಟುಹೋಗುತ್ತದೆ. ಒಬ್ಬ ತಂದೆಯಲ್ಲದೆ ಮತ್ತಾರೂ ನೆನಪು ಬರಬಾರದು. ಯಾವರೀತಿ ಸ್ತ್ರೀಗೆ ಪತಿಯ ಜೊತೆ ಪ್ರೀತಿಯಿರುತ್ತದೆ, ನಿಮ್ಮದೂ ಸಹ ನಿಶ್ಚಿತಾರ್ಥ ಆಗಿದೆಯಲ್ಲವೆ. ನಿಶ್ಚಿತಾರ್ಥದ ಖುಷಿಯು ಕಡಿಮೆಯಿರುತ್ತದೆಯೇ? ಶಿವತಂದೆಯು ಹೇಳುತ್ತಾರೆ- ಮಧುರ ಮಕ್ಕಳೇ, ನಿಮ್ಮದು ನಮ್ಮ ಜೊತೆ ನಿಶ್ಚಿತಾರ್ಥವಾಗಿದೆ, ಬ್ರಹ್ಮನ ಜೊತೆಯಲ್ಲ. ನಿಶ್ಚಿತಾರ್ಥವು ಪರಿಪಕ್ವವಾಯಿತೆಂದರೆ ನಂತರ ಅವರ ನೆನಪೇ ಸತಾಯಿಸಬೇಕಾಗಿದೆ.

ತಂದೆಯು ತಿಳಿಸುತ್ತಾರೆ- ಮಧುರ ಮಕ್ಕಳೇ, ತಪ್ಪು ಮಾಡಬೇಡಿ. ಸ್ವದರ್ಶನ ಚಕ್ರಧಾರಿಯಾಗಿರಿ, ಲೈಟ್‌ಹೌಸ್ ಆಗಿರಿ. ಸ್ವದರ್ಶನ ಚಕ್ರಧಾರಿಯಾಗುವ ಅಭ್ಯಾಸವು ಬಹಳಚೆನ್ನಾಗಿ ಇರುತ್ತದೆಯೆಂದರೆ, ನಂತರ ನೀವು ಹೇಗೆಂದರೆ ಜ್ಞಾನಸಾಗರ ಆಗಿಬಿಡುತ್ತೀರಿ. ಹೇಗೆ ವಿದ್ಯಾರ್ಥಿಯು ಓದಿ ಶಿಕ್ಷಕನಾಗುತ್ತಾರಲ್ಲವೆ. ನಿಮ್ಮ ವ್ಯಾಪಾರವೇ ಇದಾಗಿದೆ- ಎಲ್ಲರನ್ನೂ ಸ್ವದರ್ಶನ ಚಕ್ರಧಾರಿಯನ್ನಾಗಿ ಮಾಡುತ್ತೀರೆಂದರೆ ಚಕ್ರವರ್ತಿ ರಾಜಾ-ರಾಣಿಯಾಗುತ್ತೀರಿ ಆದ್ದರಿಂದ ಬಾಬಾರವರು ಸದಾ ಮಕ್ಕಳೊಂದಿಗೆ ಕೇಳುತ್ತಾರೆ- ಸ್ವದರ್ಶನ ಚಕ್ರಧಾರಿಯಾಗಿ ಕುಳಿತ್ತಿದ್ದೀರಾ? ತಂದೆಯೂ ಸ್ವದರ್ಶನ ಚಕ್ರಧಾರಿಯಲ್ಲವೆ. ತಂದೆಯು ಬಂದಿದ್ದಾರೆ- ನೀವು ಮಧುರ ಮಕ್ಕಳನ್ನು ಹಿಂತಿರುಗಿ ಕರೆದುಕೊಂಡು ಹೋಗುವುದಕ್ಕಾಗಿ. ನೀವು ಮಕ್ಕಳಲ್ಲದೆ ನಮಗೂ ಸಹ ಹೇಗೆ ವಿಶ್ರಾಂತಿಯಿಲ್ಲದಂತಾಗಿದೆ. ಯಾವಾಗ ಸಮಯವಾಗುತ್ತದೆಯೋ ಆಗ ಆರಾಮವೆನಿಸುವುದಿಲ್ಲ. ನಾವೀಗ ಹೋಗಬೇಕು, ಮಕ್ಕಳು ಬಹಳ ಕರೆಯುತ್ತಿದ್ದಾರೆ, ಬಹಳ ದುಃಖವಾಗಿದ್ದಾರೆ ಎಂದು ದಯೆಬರುತ್ತದೆ. ಈಗ ನೀವು ಮಕ್ಕಳು ಮನೆಗೆ ನಡೆಯಬೇಕಾಗಿದೆ, ನಂತರ ಅಲ್ಲಿಂದ ನೀವು ತಾವಾಗಿಯೇ ಸುಖಧಾಮದಲ್ಲಿ ಹೊರಟುಹೋಗುತ್ತೀರಿ. ಅಲ್ಲಿ ನಾನು ನಿಮ್ಮ ಜೊತೆಗಾರನಾಗುವುದಿಲ್ಲ. ತಮ್ಮ ಸ್ಥಿತಿಯನುಸಾರವಾಗಿ ನಿಮ್ಮ ಆತ್ಮವು ಹೊರಟುಹೋಗುತ್ತದೆ.

ನೀವು ಮಕ್ಕಳಿಗೆ ಈ ನಶೆಯಿರಬೇಕು- ನಾವು ಆಧ್ಯಾತ್ಮಿಕ ವಿಶ್ವವಿದ್ಯಾಲಯದಲ್ಲಿ ಓದುತ್ತಿದ್ದೇವೆ. ನಾವು ಈಶ್ವರೀಯ ವಿದ್ಯಾರ್ಥಿಗಳಾಗಿದ್ದೇವೆ. ನಾವು ಮನುಷ್ಯರಿಂದ ದೇವತಾ ಅಥವಾ ವಿಶ್ವದ ಮಾಲೀಕರಾಗುವುದಕ್ಕಾಗಿ ಓದುತ್ತಿದ್ದೇವೆ. ಇದರಿಂದ ನಾವು ಸರ್ವಮಂತ್ರಿಗಳಿಗಿಂತಲೂ ಮುಂದೆ ನಡೆದುಬಿಡುತ್ತೇವೆ. ಆರೋಗ್ಯಮಂತ್ರಿಯೂ ಓದುತ್ತಾರೆ, ಚಲನೆಯನ್ನು ಸುಧಾರಣೆ ಮಾಡಿಕೊಳ್ಳುವುದಕ್ಕಾಗಿಯೂ ವಿದ್ಯೆಯನ್ನು ಓದುತ್ತಾರೆ. ಆರೋಗ್ಯಮಂತ್ರಿ, ಗೃಹಮಂತ್ರಿ, ಲ್ಯಾಂಡ್ ಮಿನಿಸ್ಟರಿ, ಜಸ್ಟಿಂಗ್ ಮಿನಿಸ್ಟರಿ ಎಲ್ಲವೂ ಇದರಲ್ಲಿಯೇ ಬಂದುಬಿಡುತ್ತದೆ.

ಮಧುರಾತಿ ಮಧುರ ಮಕ್ಕಳಿಗೆ ತಂದೆಯು ತಿಳಿಸುತ್ತಾರೆ- ಯಾವಾಗ ಯಾವುದೇ ಸಭೆಯಲ್ಲಿ ಭಾಷಣ ಮಾಡುತ್ತೀರಿ ಅಥವಾ ಯಾರಿಗೇ ತಿಳಿಸುತ್ತೀರೆಂದರೆ ಗಳಿಗೆ-ಗಳಿಗೆಯೂ ಹೇಳಬೇಕು- ತಮ್ಮನ್ನು ಆತ್ಮನೆಂದು ತಿಳಿದು ಪರಮಪಿತ ಪರಮಾತ್ಮನನ್ನು ನೆನಪು ಮಾಡಿರಿ. ಈ ನೆನಪಿನಿಂದಲೇ ನಿಮ್ಮ ವಿಕರ್ಮಗಳು ವಿನಾಶವಾಗುತ್ತವೆ. ನೀವು ಪಾವನರಾಗಿಬಿಡುತ್ತೀರಿ. ಇದನ್ನು ಗಳಿಗೆ-ಗಳಿಗೆಯೂ ನೆನಪು ಮಾಡಬೇಕು ಆದರೆ ಇದನ್ನೂ ಸಹ ನೀವು ಸ್ವಯಂ ನೆನಪಿನಲ್ಲಿದ್ದಾಗ ಹೇಳಬಹುದು. ಈ ಮಾತಿನಲ್ಲಿ ಮಕ್ಕಳು ಬಹಳ ಬಲಹೀನರಿದ್ದಾರೆ. ನೀವು ಮಕ್ಕಳಿಗೆ ಅಂತರ್ಯದಲ್ಲಿ ಖುಷಿಯಾಗಬಹುದು, ನೆನಪಿನಲ್ಲಿರುತ್ತೀರಿ ಅನ್ಯರಿಗೆ ತಿಳಿಸುವುದರ ಪ್ರಭಾವ ಬೀರುತ್ತದೆ. ನಿಮ್ಮ ಮಾತು ಹೆಚ್ಚಿನದಾಗಿ ಇರಬಾರದು, ಆತ್ಮಾಭಿಮಾನಿಯಾಗಿದ್ದು ಸ್ವಲ್ಪವೇ ತಿಳಿಸುತ್ತೀರೆಂದರೂ ಬಾಣ ನಾಟುವುದು. ತಂದೆಯು ಹೇಳುತ್ತಾರೆ- ಮಕ್ಕಳೇ, ಕಳೆದದ್ದು ಕಳೆದುಹೋಯಿತು, ಈಗ ಮೊದಲು ತಮ್ಮನ್ನು ಸುಧಾರಣೆ ಮಾಡಿಕೊಳ್ಳಿರಿ. ಸ್ವಯಂ ನೆನಪು ಮಾಡುವುದಿಲ್ಲ, ಅನ್ಯರಿಗೆ ಹೇಳುತ್ತೀರಿ- ಈ ಮೋಸವೂ ನಡೆಯಲು ಸಾಧ್ಯವಿಲ್ಲ. ಮನಸ್ಸಿನಲ್ಲಿ ಖಂಡಿತವಾಗಿ ಅದರ ಅನುಭವವಾಗುತ್ತದೆ. ತಂದೆಯೊಂದಿಗೆ ಸಂಪೂರ್ಣವಾದ ಪ್ರೀತಿಯಿಲ್ಲವೆಂದರೆ ಶ್ರೀಮತದಂತೆ ನಡೆಯಲು ಸಾಧ್ಯವಾಗುವುದಿಲ್ಲ. ಮತ್ತಾರೂ ಸಹ ಬೇಹದ್ದಿನ ತಂದೆಯಂತಹ ಶಿಕ್ಷಣವನ್ನು ಕೊಡಲು ಸಾಧ್ಯವಿಲ್ಲ. ತಂದೆಯು ಹೇಳುತ್ತಾರೆ- ಮಧುರ ಮಕ್ಕಳೇ, ಈ ಹಳೆಯ ಪ್ರಪಂಚವನ್ನೇಗ ಮರೆಯಿರಿ. ಅಂತ್ಯದಲ್ಲಂತು ಇದ್ದೆಲ್ಲವನ್ನೂ ಮರೆಯಲೇಬೇಕಾಗಿದೆ. ಬುದ್ಧಿಯು ತಮ್ಮ ಶಾಂತಿಧಾಮ ಮತ್ತು ಸುಖಧಾಮದಲ್ಲಿ ತೊಡಗುತ್ತದೆ, ತಂದೆಯನ್ನು ನೆನಪು ಮಾಡುತ್ತಾ-ಮಾಡುತ್ತಾ ತಂದೆಯ ಬಳಿ ಹೊರಟುಹೋಗಬೇಕಾಗಿದೆ. ಪತಿತ ಆತ್ಮವಂತು ಹೋಗುವುದಕ್ಕೆ ಸಾಧ್ಯವಿಲ್ಲ. ಅದಂತು ಪಾವನ ಆತ್ಮರದೇ ಮನೆಯಾಗಿದೆ. ಈ ಶರೀರವು ಐದುತತ್ವಗಳಿಂದಾಗಿದೆ, ಅಂದಮೇಲೆ 5 ತತ್ವಗಳು ಇಲ್ಲರಲು ಸೆಳೆಯುತ್ತದೆ ಏಕೆಂದರೆ ಆತ್ಮವು ಇದನ್ನು ಹೇಗೆಂದರೆ ಆಸ್ತಿಯಂತೆ ತೆಗೆದುಕೊಂಡುಬಿಟ್ಟಿದೆ ಆದ್ದರಿಂದ ಶರೀರದಲ್ಲಿ ಮಮತ್ವವುಂಟಾಗಿದೆ. ಈಗ ಇದರೊಂದಿಗಿನ ಮಮತ್ವವನ್ನು ತೆಗೆದು ತಮ್ಮ ಮನೆಗೆ ಹೋಗಬೇಕಾಗಿದೆ. ಅಲ್ಲಂತು ಈ ಐದು ತತ್ವಗಳು ಇಲ್ಲವೇ ಇಲ್ಲ. ಸತ್ಯಯುಗದಲ್ಲಿಯೂ ಸಹ ಶರೀರವು ಯೋಗಬಲದಿಂದ ತಯಾರಾಗುತ್ತದೆ. ಸತೋಪ್ರಧಾನವಾದ ಪ್ರಕೃತಿಯಿರುತ್ತದೆ ಆದ್ದರಿಂದ ಸೆಳೆಯುವುದಿಲ್ಲ, ದುಃಖವಾಗುವುದಿಲ್ಲ. ಇದು ಬಹಳ ಸೂಕ್ಷ್ಮ ಹಾಗೂ ತಿಳಿದುಕೊಳ್ಳುವ ಮಾತುಗಳಾಗಿವೆ. ಇಲ್ಲಿ ಐದುತತ್ವಗಳ ಶಕ್ತಿಯು ಆತ್ಮವನ್ನು ಸೆಳೆಯುತ್ತದೆ ಆದ್ದರಿಂದ ಶರೀರವನ್ನು ಬಿಡಲು ಮನಸ್ಸಾಗುವುದಿಲ್ಲ. ಇಲ್ಲವೆಂದರೆ ಇದರಲ್ಲಿ ಇನ್ನೂ ಖುಷಿಯಾಗಬೇಕು. ಪಾವನರಾಗಿ ಶರೀರವನ್ನು ಈ ರೀತಿ ಬಿಡಬೇಕು- ಹೇಗೆಂದರೆ ಬೆಣ್ಣೆಯಿಂದ ಕೂದಲನ್ನು ತೆಗೆಯುವಂತೆ. ಅಂದಮೇಲೆ ಸಂಪೂರ್ಣವಾಗಿ ಶರೀರದಿಂದ, ಎಲ್ಲಾ ವಸ್ತುಗಳೊಂದಿಗೆ ಮಮತ್ವವನ್ನು ನಶಿಸಿಬಿಡಬೇಕು, ಇದರೊಂದಿಗೆ ನಮ್ಮದೇನೂ ಸಂಬಂಧವಿಲ್ಲ, ನಾವೀಗ ತಂದೆಯ ಬಳಿ ಹೋಗುತ್ತೇವೆ ಅಷ್ಟೆ. ಈ ಪ್ರಪಂಚದಲ್ಲಿ ಮೊದಲಿನಿಂದಲೇ ತಮ್ಮ ಬ್ಯಾಗ್-ಬ್ಯಾಗೇಜ್‌ನ್ನು ತಯಾರುಮಾಡಿ ಕಳಿಸಿರಬೇಕು. ಜೊತೆಯಲ್ಲಂತು ನಡೆಯಲು ಸಾಧ್ಯವಿಲ್ಲ, ಉಳಿದಂತೆ ಆತ್ಮವಂತು ಹೋಗಬೇಕಾಗಿದೆ. ಶರೀರವನ್ನೂ ಸಹ ಇಲ್ಲಿಯೇ ಬಿಟ್ಟುಬಿಡಬೇಕು. ಬಾಬಾರವರು ಹೊಸಶರೀರದ ಸಾಕ್ಷಾತ್ಕಾರವನ್ನಂತು ಮಾಡಿಸಿದ್ದಾರೆ. ವಜ್ರ-ವೈಡೂರ್ಯಗಳ ಮಹಲು ಸಿಕ್ಕಿಬಿಡುತ್ತದೆ. ಇಂತಹ ಸುಖಧಾಮಕ್ಕೆ ಹೋಗುವುದಕ್ಕಾಗಿ ಎಷ್ಟೊಂದು ಪರಿಶ್ರಮಪಡಬೇಕು! ಇದರಲ್ಲಿ ಸುಸ್ತಾಗಬಾರದು. ಹಗಲು-ರಾತ್ರಿ ಬಹಳ ಸಂಪಾದನೆ ಮಾಡಿಕೊಳ್ಳಬೇಕು. ಅದಕ್ಕಾಗಿ ತಂದೆಯು ಹೇಳುತ್ತಾರೆ- ನಿದ್ರೆಯ ಮೇಲೆ ವಿಜಯಿಯಾದ ಮಕ್ಕಳೇ, ನನ್ನೊಬ್ಬನನ್ನೇ ನೆನಪು ಮಾಡಿ ಮತ್ತು ವಿಚಾರ ಸಾಗರ ಮಂಥನ ಮಾಡಿರಿ.

ಬುದ್ಧಿಯಿಲ್ಲ ಡ್ರಾಮಾದ ರಹಸ್ಯವನ್ನು ಇಟ್ಟುಕೊಳ್ಳುವುದರಿಂದ, ಬುದ್ಧಿಯು ಸಂಪೂರ್ಣವಾಗಿ ಶೀತಲವಾಗಿಬಿಡುತ್ತದೆ. ಯಾರು ಮಹಾರಥಿ ಮಕ್ಕಳಿರುತ್ತಾರೆಯೋ ಅವರೆಂದಿಗೂ ಅಲುಗಾಡುವುದಿಲ್ಲ. ಶಿವತಂದೆಯನ್ನು ನೆನಪು ಮಾಡುತ್ತಾರೆ, ಅಂದಮೇಲೆ ಅವರ ಸಂಭಾಲನೆಯನ್ನೂ ಮಾಡುತ್ತಾರೆ.

ತಂದೆಯು ನೀವು ಮಕ್ಕಳನ್ನು ದುಃಖದಿಂದ ಬಡಿಸಿ ಶಾಂತಿಯ ದಾನವನ್ನು ಕೊಡುತ್ತಾರೆ. ನೀವೂ ಸಹ ಶಾಂತಿಯ ದಾನವನ್ನು ಕೊಡಬೇಕು. ನಿಮ್ಮ ಈ ಬೇಹದ್ದಿನ ಶಾಂತಿ ಅರ್ಥಾತ್ ಯೋಗಬಲದಿಂದ ಅನ್ಯರನ್ನೂ ಸಹ ಸಂಪೂರ್ಣವಾಗಿ ಶಾಂತ ಮಾಡಿಬಿಡುತ್ತದೆ. ತಕ್ಷಣದಲ್ಲ ಅವರಿಗೆ ತಿಳಿದುಬರುತ್ತದೆ- ಇವರು ನಮ್ಮ ಮನೆಯವರೇ ಅಥವಾ ಇಲ್ಲವೇ! ಇವರು ನಮ್ಮ ತಂದೆಯಾಗಿದ್ದಾರೆ ಎಂದು ಆತ್ಮಕ್ಕೆ ತಕ್ಷಣವೇ ಆಕರ್ಷಣೆಯಾಗುತ್ತದೆ, ನಾಡಿಯನ್ನೂ ನೋಡಬೇಕಾಗುತ್ತದೆ. ತಂದೆಯ ನೆನಪಿನಲ್ಲಿದ್ದು ನೋಡಿ- ಈ ಆತ್ಮವು ನಮ್ಮ ಕುಲದವರಾಗಿದ್ದಾರೆಯೇ! ಒಂದುವೇಳೆ ಆಗಿದ್ದರೆ ಸಂಪೂರ್ಣ ಶಾಂತವಾಗಿಬಿಡುತ್ತದೆ. ಯಾರು ಈ ಕುಲದವರಾಗಿದ್ದಾರೆಯೋ ಅವರಿಗೂ ಈ ಮಾತುಗಳೆಲ್ಲ ಆಸಕ್ತಿಯು ಕೊರುತ್ತದೆ. ಮಕ್ಕಳು ನೆನಪು ಮಾಡುತ್ತಾರೆಂದರೆ ತಂದೆಯೂ ಸಹ ಪ್ರೀತಿ ಮಾಡುತ್ತಾರೆ. ಆತ್ಮವನ್ನು ಪ್ರೀತಿ ಮಾಡಲಾಗುತ್ತದೆ. ಇದೂ ಸಹ ತಿಳಿದಿದೆ- ಯಾರು ಬಹಳಷ್ಟು ಭಕ್ತಿಯನ್ನು ಮಾಡಿದ್ದಾರೆಯೋ, ಅವರೇ ಹೆಚ್ಚಿನದಾಗಿ ಓದುತ್ತಾರೆ. ಅವರ ಚಹರೆಯಿಂದ ತಿಳಿದುಬರುತ್ತದೆ- ಇವರಲ್ಲಿ ತಂದೆಯಪ್ರತಿ ಎಷ್ಟು ಪ್ರೀತಿಯಿದೆ. ಆತ್ಮವು ತಂದೆಯನ್ನು ನೋಡುತ್ತದೆ. ತಂದೆಯು ನಾವಾತ್ಮರಿಗೆ ಓದಿಸುತ್ತಿದ್ದಾರೆ. ತಂದೆಗೂ ತಿಳಿಯುತ್ತದೆ- ನಾವು ಇಷ್ಟು ಚಿಕ್ಕದಾದ ಜಿಂದುಆತ್ಮಕ್ಕೆ ಓದಿಸುತ್ತೇವೆ. ಮುಂದೆನಡೆದಂತೆ ನಿಮ್ಮ ಸ್ಥಿತಿಯೂ ಸಹ ಈ ರೀತಿಯಾಗಿಬಿಡುತ್ತದೆ, ತಿಳಿಯುತ್ತೀರಿ- ನಾವು ಸಹೋದರನು ಸಹೋದರನಿಗೆ ಓದಿಸುತ್ತೇವೆ. ಸಹೋದರಿಯ ಚಹರೆಯಿದ್ದರೂ ಸಹ ದೃಷ್ಟಿಯು ಆತ್ಮದಕಡೆ ಹೋಗಬೇಕು. ಶರೀರದ ಮೇಲೆ ದೃಷ್ಟಿಯೇ ಹೋಗಬಾರದು, ಇದರಲ್ಲಿ ಬಹಳ ಪರಿಶ್ರಮವಿದೆ. ಇದು ಬಹಳ ಸೂಕ್ಷ್ಮವಾದ ಮಾತಾಗಿದೆ, ಶ್ರೇಷ್ಠವಾದ ವಿದ್ಯೆಯಾಗಿದೆ. ಅದರ ಲೆಕ್ಕ ಮಾಡಿದರೆ ಈ ವಿದ್ಯೆಯಕಡೆ ಬಹಳ ತೊಕವಿರುತ್ತದೆ. ಒಳ್ಳೆಯದು- ಮಧುರಾತಿ ಮಧುರ ಅಗಲ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತ ಬಾಪದಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ತಂದೆಯ ಆತ್ಮಿಕ ಮಕ್ಕಳಿಗೆ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:-**

1. ತಮ್ಮ ಜೋಳಿಗೆಯನ್ನು ಜ್ಞಾನರತ್ನಗಳಿಂದ ತುಂಬಿಕೊಂಡು ನಂತರ ದಾನವನ್ನೂ ಮಾಡಬೇಕಾಗಿದೆ. ಯಾರು ದಾನ ಮಾಡುತ್ತಾರೆಯೋ ಅವರು ಎಲ್ಲರಿಗೂ ಪ್ರಿಯವೆನಿಸುತ್ತಾರೆ, ಅವರಿಗೆ ಅಪಾರ ಖುಷಿಯಿರುತ್ತದೆ.
2. ಪ್ರಾಣದಾನ ಮಾಡುವಂತಹ ತಂದೆಯನ್ನು ಬಹಳಪ್ರೀತಿಯಿಂದ ನೆನಪು ಮಾಡುತ್ತಾ, ಎಲ್ಲರಿಗೂ ಶಾಂತಿಯ ದಾನ ಕೊಡಬೇಕಾಗಿದೆ. ಸ್ವದರ್ಶನ ಚಕ್ರವನ್ನು ತಿರುಗಿಸುತ್ತಾ ಜ್ಞಾನಸಾಗರರಾಗಬೇಕು.

**ವರದಾನ:- ಜ್ಞಾನದ ಕಳಸವನ್ನು ಧಾರಣೆ ಮಾಡಿಕೊಂಡು ಬಾಯಾರಿರುವ ಬಾಯಾರಿಕೆಯನ್ನು**

**ನೀಗಿಸುವಂತಹ ಅಮೃತ ಕಳಸಧಾರಿ ಭವ**

ಈಗ ಮೆಜಾರಿಟಿ ಆತ್ಮರು ಪ್ರಕೃತಿಯ ಅಲ್ಪಕಾಲದ ಸಾಧನಗಳಿಂದ, ಆತ್ಮಿಕ ಶಾಂತಿಯನ್ನು ಪ್ರಾಪ್ತಿ ಮಾಡಿಕೊಳ್ಳುವುದಕ್ಕಾಗಿ ಮಾಡಲ್ಪಟ್ಟಿರುವ ಅಲ್ಪಜ್ಞ ಸ್ಥಾನಗಳಿಂದ, ಪರಮಾತ್ಮನ ಮಿಲನವನ್ನಾಚರಿಸುವ ಕಾಂಟ್ರಾಕ್ಟ್‌ಗಳಿಂದ ಸುಸ್ತಾಗಿಬಿಟ್ಟಿದ್ದಾರೆ, ನಿರಾಶರಾಗಿಬಿಟ್ಟಿದ್ದಾರೆ. ಸತ್ಯವು ಬೇರೆಲ್ಲೆಯೋ ಇದೆ ಎಂದು ತಿಳಿಯುತ್ತಾರೆ, ಪ್ರಾಪ್ತಿಯ ಬಾಯಾರಿಕೆಯಿಂದ ಇದ್ದಾರೆ. ಇಂತಹ ಬಾಯಾರಿರುವ ಆತ್ಮರಿಗೆ ಆತ್ಮದ ಪರಿಚಯ, ಪರಮಾತ್ಮನ ಪರಿಚಯದ ಯಥಾರ್ಥವಾದ ಹನಿಯೂ ಸಹ ತೃಪ್ತಾತ್ಮರನ್ನಾಗಿ ಮಾಡಿಬಿಡುತ್ತದೆ. ಆದ್ದರಿಂದ ಜ್ಞಾನದ ಕಳಸವನ್ನು ಧಾರಣೆ ಮಾಡಿಕೊಂಡು ಬಾಯಾರಿರುವ ಬಾಯಾರಿಕೆಯನ್ನು ನೀಗಿಸಿ. ಅಮೃತಕಳಸವು ಸದಾ ಜೊತೆಯಿರಲಿ. ಅಮರರಾಗಿರಿ ಮತ್ತು ಅಮರರನ್ನಾಗಿ ಮಾಡಬೇಕಾಗಿದೆ.

**ಸ್ಲೋಗನ್:-** ಹೊಂದಿಕೊಳ್ಳುವ ಕಲೆಯನ್ನು ಲಕ್ಷ್ಯವನ್ನಾಗಿ ಮಾಡಿಕೊಂಡಾಗ ಸಹಜವಾಗಿ ಸಂಪೂರ್ಣರಾಗಿಬಿಡುತ್ತೀರಿ.

**ಅವ್ಯಕ್ತ ಸ್ಥಿತಿಯ ಅನುಭವ ಮಾಡುವುದಕ್ಕಾಗಿ ವಿಶೇಷ ಹೋಮ್ ವರ್ಕ್**

(21)ಹೇಗೆ ಈಗ ಸಂಪರ್ಕದಲ್ಲಿ ಬರುವ ಆತ್ಮಗಳಿಗೆ ಈಶ್ವರೀಯ ಸ್ನೇಹ ಜ್ಞಾನ ಮತ್ತು ಶ್ರೇಷ್ಠ ಚರಿತ್ರೆಗಳ ಸಾಕ್ಷಾತ್ಕಾರವಾಗುವುದು, ಅದೇ ರೀತಿ ಅವ್ಯಕ್ತ ಸ್ಥಿತಿಯದೂ ಸಹ ಸಾಕ್ಷಾತ್ಕಾರವಾಗಲಿ. ಹೇಗೆ ಸಾಕಾರದಲ್ಲಿ ಬ್ರಹ್ಮಾ ತಂದೆ ಬೇರೆ ಎಲ್ಲಾ ಜವಾಬ್ದಾರಿಗಳು ಇದ್ದರೂ ಸಹ ಆಕಾರಿ ಮತ್ತು ನಿರಾಕಾರಿ ಸ್ಥಿತಿಯ ಅನುಭವ ಮಾಡಿಸುತ್ತಿದ್ದರು, ಅದೇರೀತಿ ತಾವು ಮಕ್ಕಳೂ ಸಹ ಸಾಕಾರ ರೂಪದಲ್ಲಿರುತ್ತಾ ಫರಿಸ್ಥಾತನದ ಅನುಭವ ಮಾಡಿಸಿ.